

# СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЮНАРКОМА  
І ПРЭЗІДЫУМА ВЯРХОЎНАГА СОВЕТА БССР

№ 59 (7620) | Пятніца, 7 красавіка 1944 г. | Цана 20 к.

## ЗАГАД

### Вярхоўнага Галоўнакамандуючага Генералу арміі МАЛІНОЎСКАМУ

Войскі 3-га УКРАЇНСКАГА фронту, працягваючы наступленне, у выніку імклівага ўдара пяхоты і конна-механізаваных злучэнняў, авалодалі горадам і буйным чыгуначным вузлом РАЗДЗЕЛЬНАЯ—важным апорным пунктам абароны немцаў на подступах да ОДЭСЫ, адрэзаўшы тым самым асноўныя шляхі адыходу ў Румынію Одэскай групоўкі праціўніка.

У баях за авалодаванне РАЗДЗЕЛЬНАЯ вызначыліся войскі генерал-лейтэнанта ШАРОХІНА, генерал-маёра КУЗНЯЦОВА, кавалерысты генерал-лейтэнанта ПЛІЕВА, танкісты генерал-маёра танкавых войск ЖДАНАВА і артылерысты генерал-маёра артылерыі ХІТРОУСКАГА.

У азнамненні атрыманай перамогі злучэнні і часці, якія найбольш вызначыліся ў баях

за РАЗДЗЕЛЬНАЯ, прадставіць да прысваення назвы «РАЗДЗЕЛЬНЕНСКИХ» і да ўзнагароджвання ордэнамі.

Сёння, 5 красавіка, у 20 гадзін сталіца нашай Радзімы МАСКВА ад імені Радзімы салютуе доблесным войскам 3-га Украінскага фронту, якія авалодалі РАЗДЗЕЛЬНАЯ—дванаццацю артылерыйскімі залпамі са ста дзесяці чатырох гармат.

За выдатныя баявыя дзеянні АБ'ЯВЛЯЮ ПАДЗЯКУ ўсім ніруемым Вамі войскам, якія ўдзельнічалі ў баях за вызваленне РАЗДЗЕЛЬНАЯ.

Вечная слава героям, якія загінулі ў баях за свабоду і незалежнасць нашай Радзімы!

Смерць нямецкім захопнікам!

### Вярхоўны Галоўнакамандуючы

Маршал Савецкага Саюза І. СТАЛІН.

5 красавіка 1944 года.

## Падрыхтуем кадры масавых кваліфікацый!

Падрыхтоўка кадры масавых кваліфікацый для аднаўляемых прадпрыемстваў вызваленых раёнаў рэспублікі—важнейшая задача дырэктароў прадпрыемстваў, партыйных, савецкіх, профсаюзных і камсомольскіх арганізацый, наркаматаў і прамысловых саюзаў. Ваіна з нямецкімі захопнікамі адцягнула частку кваліфікаваных рабочых на фронт, частка рабочых пагнала фашысцкімі палігонікамі на катлагары ў Германію. Таму зараз з усяй вострыяй стаіць пытанне аб падрыхтоўцы кадры рознымі метадамі.

Кіраўнікі некаторых наркаматаў і прадпрыемстваў скарыстаўшыся на адсутнасць дастатковай колькасці кваліфікаваных рабочых. На радзе прадпрыемстваў па гэтай-жа прычыне замаруджваецца ход аднаўлення работ. Законна ўзняўся пытанне: а што-ж зроблена кіраўнікамі гэтых прадпрыемстваў для таго, каб абрасці патрэбнымі кваліфікаванымі кадрамі? Як наладжана іх навучанне і падрыхтоўка?

Трэба прама сказаць, што, нягледзячы на ўсе магчымасці, падрыхтоўка кадры праводзіцца далёка не здавальняюча. Так, напрыклад, народны камісарыят камунальнай гаспадаркі БССР, які адчувае недахоп у такіх кадрах, як маніфэры, слесары, вадаправодчыкі, каменшчыкі, цесляры, абмежаваны толькі тым, што падаў заяўку на ўпраўленне

працоўных рэзерваў пры СНК БССР. У самым наркамате нічога не робяць па падрыхтоўцы кадры.

У сістэме народнага камісарыята мясцовай прамысловасці ўжо няма дзеючых прадпрыемстваў, але колькасць рабочых на гэтых прадпрыемствах зусім недастатковая. Здавалася-б, гэта акалічнасць павінна прымусяць кіраўнікоў наркамата і дырэктароў прадпрыемстваў сур'ёзна падумаць аб прыцягненні людзей у сваю сістэму, арганізаваць навучанне і тым самым пашырыць свае вытворчыя магчымасці. Аднак, за выключэннем складання планаў, тут ніякіх сур'ёзных крокаў у гэтым напрамку не зроблена.

СНК БССР і ЦК КП(б)Б сваёй пастановай ад 10 студзеня бягучага года абавязалі рад наркаматаў, Упраўленне працоўных рэзерваў пры СНК БССР і дырэктароў прадпрыемстваў да 10 лютага разгарнуць сетку школ фабрычна-заводскага навучання і рамясловых вучылішчаў. Навучанне кадры, такім чынам, павінна ў значнай ступені задавальняць першацарговыя патрэбы прамысловасці і камунальнай гаспадаркі. Гэта рашэнне яшчэ не выканана. Дзеянне працуюць школы

фабрычна-заводскага навучання № 3 і № 7, а рад школ і рамясловых вучылішчаў зусім не адкрыты.

Трэба раз і назаўсёды пакінуць з аб'явамі адносінамі да падрыхтоўкі кадры. Кожнаму дырэктару прадпрыемства, наркамату, прамысловаму савету неабходна выкарыстаць усе метады і магчымасці ў падрыхтоўцы кадры на месцы.

Неабходна шырэй практыкаваць метады брыгаднага і індывідуальнага навучання, павышаць кваліфікацыю рабочых шляхам стварэння курсаў павышэння кваліфікацыі, стаханавіцкіх школ, гуртоў тэхнікума, арганізаваць групавое і індывідуальнае навучанне другім і трэцім прафесіям. На кожным заводзе, фабрыцы, прамысловай арцелі ёсць выдатныя майстры, якія з радасцю перададуць свае веды і вопыт уноўпрышоўшым на вытворчасць рабочым.

Магчымасці навучання кадры, павышэння іх кваліфікацыі ў нас ёсць. Трэба толькі да гэтай важнейшай справы аднесціся з усяй сур'ёзнасцю.

Дакладная, прадуманая сістэма падрыхтоўкі кадры дазволіць нам хутчэй аднавіць разбураную нямецкімі захопнікамі прамысловасць, даць краіне і фронту неабходную прадукцыю.

Войскі 3-га Украінскага фронту авалодалі горадам і вялікім чыгуначным вузлом РАЗДЗЕЛЬНАЯ—важным апорным пунктам абароны немцаў на подступах да Одэсы, адрэзаўшы тым самым асноўныя шляхі адыходу ў Румынію Одэскай групоўкі праціўніка.

Слава гераічнай Чырвонай Арміі, якая вызваляе савецкую зямлю ад нямецкіх захопнікаў!

## Ад Савецкага Інфорибюро

АПЕРАТЫўНАЯ ЗВОДКА ЗА 5 КРАСАВІНА

На працягу 5 красавіка нашы войскі працягвалі весці баі па знішчэнню групоўкі праціўніка, акружанай у раёне Скала, і занялі некалькі насялёных пунктаў.

На Нішынёўскім напрамку нашы войскі працягвалі весці наступальныя баі, у ходзе якіх авалодалі раённым цэнтрам Малдаўскай ССР Суслены, а таксама занялі больш 30 другіх насялёных пунктаў, сярод якіх буйныя насялёныя пункты Будзей, Балагані, Булаешці, Цыбулеўна, Ягорлык, Парыанаўна, Курпінава, Сошэ-Астраўское.

Войскі 3-га Украінскага фронту, працягваючы наступленне, у выніку імклівага ўдара пяхоты і конна-механізаваных злучэнняў, авалодалі горадам і буйным чыгуначным вузлом РАЗДЗЕЛЬНАЯ—важным апорным пунктам абароны немцаў на подступах да Одэсы, адрэзаўшы тым самым асноўныя шляхі адыходу ў Румынію Одэскай групоўкі праціўніка, а таксама з баямі занялі больш 100 другіх насялёных пунктаў, у тым ліку раённыя цэнтры Одэскай абласці Янаўна, Антонава-Кодзінцава, буйныя насялёныя пункты Першамайскі, Парыанцы, Страсбург, Бадэн, Раствоўцава, Баранава, Бузінава, Іранліёўна, Любаполь, Візірна, Сычаўна, Старыя Беляры і чыгуначныя станцыі Мігаева, Кучурган, Кубанна.

На другіх участках фронту ў радзе пунктаў ішлі баі мясцовага значэння.

На працягу 4 красавіка нашы войскі на ўсіх франтах падбілі і знішчылі 48 нямецкіх танкаў. У паветраных баях і агнём зніжэнняй артылерыі збіты 42 самалёты праціўніка.

АПЕРАТЫўНАЯ ЗВОДКА ЗА 6 КРАСАВІНА

На працягу 6 красавіка нашы войскі працягвалі весці баі па знішчэнню акружанай групоўкі праціўніка ў раёне на захад ад Скала і, сціскаючы кальцо акружэння, авалодалі радам апорных пунктаў абароны немцаў і сярод іх Скала, Баршчоў, Мельніца-Падольская, Цыганы. Пры гэтым нашымі войскамі захоплены наступныя трафеі: танкаў—6, самалётаў на аэрадроме транспартных—29, знішчальнікаў—4, аўтамашы—600 і іншая ваенная маёмасць. Адначасова на паўднёвым захад ад горада Тарнопаль нашы войскі адбілі атакі вялікіх сіл пяхоты і танкаў праціўніка, якія імкнуліся прабіцца на дапамогу да сваёй акружанай групоўкі. У ходзе жорсткіх баёў праціўнік панёс вялікія страты ў жывой сіле і тэхніцы.

На Нішынёўскім напрамку нашы войскі працягвалі весці наступальныя баі, у ходзе якіх занялі некалькі насялёных пунктаў.

На Одэскім напрамку нашы войскі, развіваючы наступленне, авалодалі раённым цэнтрам Одэскай абласці Грасулава, а таксама з баямі занялі больш 100 другіх насялёных пунктаў, у тым ліку вялікія насялёныя пункты Мяшчанка, Нова-Пятроўна, Паплаўскае, Карманава, Мар'янаўна, Ханстанцінаўна, Нова-Вандалінна, Благоева, Аляксандраўна, Паўлінна, Новая Кубанна, Благатнае, Сялярлова (22 кіламетры на паўночны ўсход ад Одэсы) і чыгуначную станцыю Карпава (на паўднёвы ўсход ад Радзельная).

На другіх участках фронту—баі мясцовага значэння.

На працягу 5 красавіка нашы войскі на ўсіх франтах падбілі і знішчылі 84 нямецкія танкі. У паветраных баях і агнём зніжэнняй артылерыі збіты 44 самалёты праціўніка.

## 8 мільёнаў рублёў у фонд абароны краіны

Працоўныя Гомельскай абласці гарача дзякуюць Чырвонай Арміі за тое, што яна вызваліла іх ад нямецкага іга. Яны адказваюць працоўнымі подвігамі на будоўлю фабрык і заводаў, на калгасных палях у падрыхтоўцы да вясняной сяўбы. Яны ўносяць свае асабістыя зберажэнні ў фонд абароны краіны.

### На пабудову баявых машын

601.000 рублёў унеслі на пабудову танкаў працоўныя Веткаўскага раёна. Наспяхова праішоў збор сродкаў сярод настаўнікаў і вучняў Прэспенскай сярэдняй школы, сярод калгасні-

Штодзённа ў Гомельскую абласную кантору Дзяржаўнага банка паступаюць сродкі ад працоўных абласці на пабудову танкаў, самалётаў. На 5 красавіка 8 мільёнаў 530 тысяч рублёў унеслі рабочыя і служачыя, калгаснікі і калгасніцы ў фонд абароны краіны.

каў сельскагаспадарчых арцелей «Ударнік», «Везувій», імені Варашылава. Актыўнасць у зборы сродкаў на гэту вялікую патрыятычную мэту ўсё дэрастуе.



## ПЕРАДМАЙСКАЕ СОЦЫЯЛІСТЫЧНАЕ СПАБОРНІЦТВА

## ПАРТЫЙНАЕ ЖЫЦЦЕ

## Рыхтуюць дастойную сустрэчу

Калектыв Гомельскай электрастанцыі спаборнічае з рабочымі, служачымі і інжынерна-тэхнічнымі работнікамі завода імені Сталіна. 3 дня ў дзень шырыцца гэта спаборніцтва, яно ахапіла ўсе брыгады і цэхі. Божныя работы рыхтую дастойную сустрэчу баявому святу працоўных — 1 Мая.

У дагаворах, якія заключаны паміж брыгадамі і цэхамі, узяты канкрэтныя абавязальствы. І словы рабочых не разыходзяцца са справай. За два тыдні спаборніцтва калектыв дабіўся выдатных поспехаў у сваёй вытворчай працы. У электрапэчу зусім нядаўна створана камсамольска-маладзёжная брыгада, якую ўзначальвае тав. Лабанаў. Усе члены гэтай брыгады штодзённа выконваюць заданні ад 130 да 225 проц.

3 першага ж дня перадмайскага спаборніцтва значна павялічыў тэмпы сваёй працы камсамольска-электрамашыніст тав. Шкрабаў. Яго штодзённая выпрацоўка складае больш паўтары нормы. Электрамашыніст тав. Падапрыгора,

які да вызвалення Гомеля змагаўся ў партызанскім атрадзе, выконвае норму на 235 проц. Выключных поспехаў дабіліся калельшчыкі брыгады тав. Кір'ячэка. Нядаўна брыгада атрымала спецыяльнае заданне. Для выпякання яго патрабавалася не менш 25 рабочых з затратай 6—7 дзён. Працаваць давялося на вышыні 25 метраў, патрабаваліся спецыяльныя збудаванні і прыстасаванні. У брыгадзе Кір'ячэка ўсяго 5 чалавек. А заданне трэба было выканаць за самы кароткі тэрмін. Брыгада тав. Кір'ячэка ажыццявіла рад рацыяналізатарскіх мерапрыемстваў і з часцю справілася з пастаўленай задачай. Заданне было выканана за два дні!

Сістэматычна выконваюць па паўтары нормы рабочыя механічнага цэха, начальнікам якога з'яўляецца тав. Нятроў. Устаноўка бака і мантаж трубапровода зроблены тут дзятэрмінова — за тры дні раней. Абсталюванне і мантаж дэкаморы праведзены за 5 дзён замест 15.

## Ініцыятары

З кожным днём шырыцца перадмайскае соцыялістычнае спаборніцтва сярод калектыва Беларускай чыгункі. У рады спаборнічаючых становяцца ўсё новыя і новыя брыгады, змены і асобныя рабочыя.

Ініцыятарамі перадмайскага соцыялістычнага спаборніцтва на чыгунке з'явіліся калектывы Гомельскага аддзялення руху, паравознай гаспадаркі і дэпо Гомель. Узяўшы на сябе канкрэтныя абавязальствы па аднаўленню і пуску ў эксплуатацыю 8 вялікіх і важных аб'ектаў і на далейшаму палепшанню эксплуатацыйных вымяральных, яны выклікалі на перадмайскае спаборніцтва ўсіх работнікаў Беларускай чыгункі.

Калектывы гэтыя з'яўляюцца перадавымі. Аддзяленне руху ў лютым і сакавіку выканала план нагрукі больш чым на 200 процантаў, прычым працавала з паркам на 175 вагонаў ніжэй нормы, значна паскорыла абарот вагонаў, на дзве гадзіны знізіла прастой мясцовых вагонаў.

Гомельскія паравознікі дабіліся добрых поспехаў у справе аднаўлення разбуранай немцамі гаспадаркі. За апошнія два месяцы поўнаасцю адноўлены і пущаны ў эксплуатацыю дзве вялікія вадакачкі. Пармалёна эксплуатуюцца адноўленыя сваімі сіламі водазабеспячэнне, а таксама электраэнергетычная, комунальная і вугальна-складская гаспадарка.

Большая частка паравознікаў перавыконвае нормы. Многія з іх авалодалі двума—трыма будаўнічымі спецыяльнасцямі.

## Агітатары на вытворчасці

У вялікія дні барацьбы за канчатковую перамогу над нямецка-фашысцкімі зварамі адважныя задачы ўстаюць перад нашымі прапагандыстамі і агітатарамі. Гарачыя словы большэвіцкіх прапагандыстаў і агітатараў павінны адпавядаць выкананню задач, пастаўленых таварышам Сталіным перад фронтам і тылам.

Працоўныя савецкага тыла самааддана змагаюцца за новыя вытворчыя перамогі. На заводах, фабрыках, чыгунке прапагандысты і агітатары павінны ўзняць на чале гераічную барацьбу за далейшае ўмацаванне ваенна-матэрыяльнай базы Чырвонай Арміі, па ўмацаванні дапамогі фронту.

На прадпрыемствах Нова-Беліцы шырока разгарнулася соцыялістычнае спаборніцтва за дастойную сустрэчу Першага мая. Агітатары праводзяць гутаркі аб ваенна-палітычным і міжнародным становішчы нашай краіны. Расцімаюць рабочым іх практычныя задачы ў сувязі з указанымі таварыша Сталіна.

Агітатар фанерна-запалкавага камбіната член ВКП(б) тав. Шырава свае палітычныя гутаркі звязвае з пытаннямі практычнай работы на вытворчасці, аднаўленнем прадпрыемства, узняццём прадукцыйнасці працы.

Не штодзённа слухаюць 35—40 рабочых.

У адной з гутарак тав. Шырава падала думку аб рацыяналізацыі працы на вытворчасці. Пытанне гэта абгаварылі ва ўсіх цэхах камбіната і за кароткі час выпуск прадукцыі павялічыўся ў некалькі разоў.

Пасля цікавых гутарак агітатара Шыравай і другіх агітатараў, усе рабочыя ў вольны ад працы час выходзяць на працу на аднаўленню свайго прадпрыемства. На камбінате рэгулярна выходзіць нацыянальная, арганізавана дошка паказу перадавікоў соцыялістычнага спаборніцтва.

Добра працуе ў прамысловай арцелі малады агітатар камсамолка тав. Сычова. Яна штодзённа чытае зводкі Савінформбюро, скарыстоўвае наглядную агітацыю — лозунгі, плакаты. Вялікае месца ў яе гутарках займаюць пытанні аб павышэнні выпуску прадукцыі. І не выпадкова, што большасць работнікаў арцелі нормы выконваюць на 160—170 процантаў. Тав. Сычова правяла гутарку на тэму: «Усенародная дапамога фронту», і калектыв арцелі першы ўнёс 15.100 рублёў на пабудову тапкавай калоніі.

С. ЧЫШЧАНКА.

загадчык аддзела прапаганды і агітацыі Новабеліцкага РК КП(б)Б.

## На 7 мільёнаў рублёў

МІНСЛАЎЛЬ. (Наш нар.). Калектыв завода, дзе дырэктарам тав. Дзенісаў, уключаўся ў перадмайскае соцыялістычнае спаборніцтва і з першых жа дзён змагаецца за першыноўства ў ім. Зараз завод працуе на давадзінную магутнасць, ён выпускае прадукцыі на 7 мільёнаў рублёў. З кожным днём павышаецца тэмпы работы. Без адрыву ад

вытворчасці ідзе падрыхтоўка слесароў, машыністаў і рабочых іншых спецыяльнасцей.

Патрыятызм калектыва адчуваецца ва ўсім. Нядаўна праходзіў збор сродкаў на пабудову танкавай калоніі «Балгасні Мсціслаўшчыны». Рабочыя і служачыя ў знак падзякі Чырвонай Арміі за сваё вызваленне ўнеслі наяўнымі 13.550 рублёў.

## Сэрца воіна

У дні жорсткіх сталінградскіх баёў ён на некалькі разоў у дзень падзіў на баявыя заданні групы знішчальнікаў. Расчышчалі паветра ад варожых самалётаў, сачылі і знішчалі транспартныя «Юнкеры-52», якія прывозілі акружаным войскам гаручае, боепрыпасы, харчаванне.

У тыя дні Міхаіл Макаравіч часта ўспамінаў родныя мясціны, жыццё сваё, сяброў, таварышоў. Дзе яны? Што з імі? На хвіліну закрывшы вочы, ён бачыў родны Мінек, дзе ён працаваў машыністам на заводзе.

Прайшоў год. Вылецеўшы на прыкрыццё воднай пераправы, Макаравіч мінаваў злісты бераг ракі. Упісе замільгацелі лес і хмызнякі роднага краю. Яны былі пад крылом самалётаў. Разглядаючы мясцовасць, дзе калісьці струменіла жыццё, Макаравіч бачыў толькі руіны ды папалішчы. Нязгасны агонь нямцы бужаваў у яго сэрцы.

Праз поўгадзіны ў зямлянцы лёгка, хвалючыся, расказваў таварышам:

— Што яны нарабілі, што парабілі, гады, з маёй роднай Беларуссю!..

Больш двух год ён чакаў хвіліны, калі зможа ўбачыць з вышыні Беларусь, біўся за яе ў сталінградскіх стэпах, у небе над Курскам і Орлом.

У адным з дакументаў штаба знішчальнай авіяцыі, скупнымі словамі апэратыўнага данасення, запісаны эпизод барацьбы лётчыка-беларуса Макаравіча за сваю

бацькаўшчыну. У гэтым дакуменце сказана, што група, якую ён вёў, білася з гітлераўцамі і збіла 6 германскіх машын. Вядучы групы асабіста збіў два самалёты.



Гэта была адна з бітваў, у якой ва ўсім сваім блыску праявіўся талент знішчальніка Макаравіча. Ён вёў 12 «Якаўлевых» на прыкрыццё наземных войскаў. Лётчыкі сустрэлі сораг «Юнкерсаў-87». Калі праціўнік быў зусім блізка, Макаравіч радыраваў: — У атаку!

Амаў адначасова быў адкрыты агонь па зграі нямецкіх самалётаў. Ад раптоўнага і дзёрзкага ўдару дзяжынны савецкіх лётчыкоў сораг германскіх бамбардзіроўшчыкаў пачалі мітусіцца ў паніцы, скідаючы бомбы куды там.

Вікі, шчыльна прыціснутыя да «Юнкерсаў», палівалі іх кулямётнымі чаргамі.

Не паспелі нашы знішчальнікі расправіцца з бамбардзіроўшчыкамі, як у небе з'явілася калія і ім, як і папярэдняй групе, не ўдалося нават разгарнуцца над полем бою. Яны былі сустрэнуты агнём паветранага атрада пад камандаваннем Міхаіла Макаравіча.

Кожны вылет прыносіў перамогу адважнаму лётчыку. Ён умела водзіў групы знішчальнікаў, выходзіў адвагу, мужнасць і баявое ўменне ў маладых лётчыкаў. Маёр Макаравіч — дастойны сын беларускага народа. Ён ўзнагароджаны трыма ордэнамі і медаллю «За абарону Сталінаграда».

Прыфрантавы аэрадром. У чарговыя агні налет на варожыя пазіцыі ідуць «Ільюшыны». Рыхтуюцца да вылету і Макаравіч.

Ён сніпаецца да машыны, працягвае руку да карты, паказваючы кропку за лініяй фронту. Там — вёска, у якой ён нарадзіўся і вырас, там засталася яго маці. Міхаіл ляжыць у бой. Яго сэрца, сэрца агністага патрыёта Беларусі, поўна знішчальнай нянавіці да ворага.

Гварды старшы лейтэнант С. УЛАНОВСКИ.

ДЗЕЮЧАЯ АРМІЯ, 5 красавіка. (Спецкор БМЛТА).

## Вывучаюць кнігу таварыша Сталіна

На курсах трактарыстаў Даманавіцкай МТС слухачы вывучаюць любімую кнігу працоўных — кнігу таварыша Сталіна «Аб вялікай Айчынай вайне Савецкага Саюза».

Кніга натхняе курсантаў на выдатныя поспехі ў вучобе. Кні-

га вучыць, як змагацца, як працаваць, каб хутчэй разграміць нямецка-фашысцкіх захопнікаў.

Большасць курсантаў па ўдарнаму авалодае спецыяльнасцю трактарыста.

(«За большэвіцкія налгасы»).

## Брадкая дапамога яраслаўцаў

Вялікая работа разгорнута ў Яраслаўскай абласці ў дапамогу працоўным вызваленых раёнаў Савецкай Беларусі. З велізарнай радасцю і задавальненнем працоўныя абласці рыхтуюць для адпраўкі ў Беларусь абсталюванне, запасныя часткі, інструмент, матэрыялы і гаспадарчыя рэчы.

Калектыв кастрамскага камбіната імені Леніна падрыхтаваў для адпраўкі ў Беларусь першую партыю розных рэчаў і гадоўным чынам прамысловае абсталюванне, сярод якога — каналізацыйная апаратура, электраарматура для высокавольнай ліній, водаправодныя вінчалі, чыгунныя краны, газавыя муфты. Для жыллёвага будаўніцтва высялаюцца дзверні і ваконныя ручкі. Для Ільнофабрыкі, якая аднаўляецца ў Н-скім раёне, камбінат адпраўляе паравую машыну магутнасцю ў 1.500 конскіх сіл.

Горача адгукнуліся на заклік аб дапамозе вызваленым раёнам Беларусі рабочыя і служачыя ігольна-плавачнага завода «Красная маёўка». З першым жа эшалонам, які пойдзе ў Беларусь, калектыв завода пасылае вялікую партыю запасных частак да трактараў, інструмент і розныя матэрыялы — 171 трактарную ўтулку, 10 валікаў-каромыслаў, вадзяныя насосы, 48 поршневаў калец, 22 экан-

трыкі. Усяго пакіроўваецца звыш 300 запасных частак. Завод пасылае таксама 287 будаўнічых скоб, 200 кілограм цвікоў, 10 сясарных малаткоў.

Гарачую падтрымку знайшла пастава абкома ВКП(б) аб аказанні дапамогі працоўным вызваленых раёнаў Беларусі сярод калектыва малочнага завода горада Кастрамы. Калектыв завода рашыў дапамагчы гаспадарчым рэчамі.

Пытанне аб дапамозе працоўным Савецкай Беларусі спецыяльна абмяркоўвалася на партыйным сходзе завода «Смичка». Кожны камуніст выказаў гарачае жаданне дапамагчы братам-беларусам усім, чым толькі ён можа. Да думкі камуністаў далучыліся беспартыйныя таварышы. Вылучана тройка на кіраўніцтва гэтай работай; яна разгарнула сваю дзейнасць. Прыступлена да вырабу крэслаў, ложкаў, сталаў.

Сэрцы беларусаў поўны глыбокай удзячнасці за брадкую дапамогу, якую аказваюць яму працоўныя Яраслаўля. Яны прыкладаюць усе свае сілы і энергію да таго, каб хутчэй аднавіць разбураную нямецка-фашысцкімі нягоднікамі гаспадарку, залячыць раны, нанесеныя ворагам.



# За высокі ўраджай!

Калгаснікі вызваленых раёнаў Беларусі падтрымліваюць ініцыятыву калгаса „КІМ“

## Уступілі ў сацспаборніцтва

Божны наш калгаснік і калгасніца ахоплены прагаю аднаўлення. Як толькі настае раніца, усе ідуць да брыгадзіраў і па-трабуюць працы. Працуюць сум-ленна, з усім стараннем. Імкну-цца хутчэй паставіць на ногі свой калгас, зрабіць яго такім-жа ба-гатым, якім ён быў да вайны.

Нашы думкі ярка выказалі калгаснікі і калгасніцы сельгас-арцелі «КІМ», Хойніцкага раёна, у сваім пісьме да ўсіх калгасні-каў вызваленых раёнаў Беларусі.

Гэты зварот мы абмеркавалі на агульным сходзе і парашылі пі ў чым не адстаць ад ініцыя-тараў саборніцтва.

На іх закліку мы пачалі зма-гацца за 12—14 цэнтнераў зер-навых з кожнага гектара. Гэта-га мы дабіліся! Наш калгас пад-рыхтаваўся да палёвых работ. Вынікі падрыхтоўкі да сяўбы аб-меркаваны на агульным сходзе калгаснікаў.

Перш за ўсё мы паклапаніліся аб насенні—залатым фондзе ўра-джаю. Члены праўлення, брыга-дзіры, камсамольцы — агітатары правялі з калгаснікамі гутаркі аб стварэнні насенных і страха-ных фондаў. Усе калгаснікі ра-шымі неадкладна сабраць зерне.

Зараз уся наша пасеўная пло-шча забяспечана адборным на-сеннем. Звяно калгасніц пад кі-раўніцтвам Баці Давыдзенка ста-рацца ачысціць яго. Калгасны вопытнік Павел Давыдзенка пра-стым спосабам правярэў яго на ўсхожасць. Насенне паказала высокую пасеўную якасць.

Да палёвых работ цягавая сі-ла падрыхтавана. На рашэнню схода калгаснікаў слабейшыя коні надаўна пастаўлены на

падкормку. Конюхі Пётр Ка-валенка, Лука Грышчанка ў прадпасеўныя дні яшчэ лепш сталі даглядаць жывёлу. Коні не стануць у баразне. На час сяў-бы для іх вылучана дастатковая колькасць кармоў.

Вялікая праца праведзена ў калгасе па рамонту сельгасгас-



падарчага інвентара і зброі. Кал-гасны каваль Сцяпан Луцік і брыгадзір рамонтнай брыгады Іван Науменка прыкладзілі імат-энергіі і ўмення, каб датэрмінова прывесці ў поўны парадак інвен-тар.

У мэтах лепшай арганізацыі працы праўленне калгаса ўсімі сродкамі ўмяцоўвае звенную сістэму. Створана 16 палёвых звенняў, якімі кіруюць ініцыя-тыўныя, вопытныя калгасніцы. За звеннямі замацаваны ўчасткі зямлі, цягло, інвентар.

Усе звенні ўключыліся ў сацыялістычнае саборніцтва за

высокі ўраджай. Найлепшых па-казчыкаў у падрыхтоўцы да сяў-бы дабілася звяно Наталлі Бірыла.

З кожным днём брыгады ўз-мцняюць тэмпы вывазкі гною на калгаснае поле. На 2 краса-віка было вывезена звыш 800 вазоў гною. Лепш другіх возяць другая і чацвёртая брыгады, які-мі кіруюць Анастася Бірыла і Міхась Бычкоў.

У калгасе складзены падрабяз-ны вытворчы план сяўбы. На палёвых работах будзе праца-ваць 61 рабочы конь і два трак-тары. Трактары будуць вадзіць напшы калгаснікі, якія вучыліся зімой на курсах трактарыстаў Пролетарскай МТС. Зараз яны пазнаёміліся ўжо са сваімі ўча-скамі і яшчэ раз аглядаюць за-мацаваныя за імі машыны. Сяў-бу ранніх зернавых культур мы мяркуем правесці за 8 дзён.

Мы не адстанем ад калгаса «КІМ» і па развіццю грамадскай жывёлагадоўлі. Аб гэтым клапа-цяцца ўсе нашы калгаснікі і калгасніцы. Зараз у нас створа-ны тры фермы: малочна-тавар-ная, аўцагадоўчая і ітшкавод-чая. Даглядаць жывёлу вызначы-ны лепшыя калгаснікі і калгас-ніцы — Андрэй Бірыла, Марыя Белавус і другія.

Уступаючы ў сацыялістычнае саборніцтва з калгасам «КІМ», мы зробім усё для таго, каб ат-рымаць такі ўраджай, які пра-дугледжаны нашым планам.

Андрэй САЛОДНІ,  
старшыня калгаса імені  
Варашылава, Церахоўска-  
га раёна.  
ГОМЕЛЬСКАЯ ОБЛАСЦЬ.

## Адродзім славу перадавога калгаса

У нас таксама, як і ў калгасе «КІМ», калісь шумелі багатыя нівы. Дрэвы ў садзе гнуліся пад цяжарам яблык, ігруш. На пры-вольных лугах пасвіліся статкі кароў, авец і свіней.

Усё багачце знішчыў пракля-ты немец. Але мы адродзім сла-ву свайго калгаса. На прыкладу калгаснікаў сельгасарцелі «КІМ» мы змагнемся за тое, каб атры-маць з кожнага гектара на 13 цэнтнераў зернавых, 150 цэнт-нераў бульбы, 35 цэнтнераў ту-туну, 250 цэнтнераў гародніны.

Мы ўжо дабіліся першых по-спехаў. Добра падрыхтаваліся да сяўбы. Насенне поўнаасцю засы-пана, ачышчана і правярана на ўсхожасць. Сельгасгаспадарчы інвентар прыведзены ў парадак. Закапчваецца рамонт зброі. Кал-гаснікі Павел Шаўчэнка і Лявон Дзалец рыхтуюць вяроўкі, па-стромкі, лейцы. Многа зброі ро-біцца пра запас.

Асаблівую ўвагу мы надаем падрыхтоўцы цягавой сілы. Усе нашы коні абагулены і стаіць у добра абсталяванай канюшні. За імі наладжан гаспадарскі догляд. На час палёвых работ забрані-равана 20 цэнтнераў зернавых, 50 цэнтнераў бульбы, дзесяткі цэнтнераў сена і мякны.

Каб не перагружаць цягавую сілу ў час палёвых работ, мы імкнемся зараз палёш вывезці гною на калгаснае поле. На 2 красавіка калгасныя брыгады і звенні вывезлі ўжо 518 вазоў. Сабрана дзесяткі цэнтнераў по-пелу і ітшынага памёту.

Мы прыкладзем усе сілы, каб выканаць свае абавязальствы і не адстаць ад калгаснікаў ар-целі «КІМ».

А. РАДЧАНКА,  
старшыня калгаса імені  
Тэльмана, Брагінскага  
раёна, Палескай абласці.

## У дапамогу МТС Беларусі

Машына-трактарныя станцыі Горкаўскай абласці абавязаліся для аднаўлення МТС вызваленых раёнаў Беларусі накіраваць 108 трактараў з адпаведнай колькас-цю прычэпнага інвентара, а таксама трактарыстаў.

Свае абавязальствы машы-на-трактарныя станцыі Горкаў-скай абласці поўнаасцю выкана-лі. З кожным трактарам для

працы ў Беларусі прыбылі па аднаму трактарысту. Апрача та-го, прыехалі 11 брыгадзіраў трактарных брыгад і 4 участка-выя механікі.

Гаркаўчане ўзялі на сябе яшчэ адно абавязальства — да ўборкі зернавых адрамантаваць і дадаткова накіраваць у Беларусь 10 камбайнаў.

(БЕЛТА).

## За першыństwo

На агульным сходзе мы аб-меркавалі зварот калгаснікаў сельгасарцелі «КІМ», Хойніцкага раёна. Мы таксама ўключыліся ў сацыялістычнае саборніцтва за стопудовы ўраджай зернавых, за аднаўленне ў 1944 годзе трох жывёлагадоўчых ферм, якія разбураны нямецкімі захопні-камі.

Усе калгаснікі актыўна зма-гаюцца за выкананне гэтых абавязальстваў. Веснавую сяў-бу калгас сустракае ў поўнай

гатоўнасці. Сабрана і ачышчана насенне. Адрамантаваны інвентар, падрыхтавана цягло.

На-днях мы сталі арганізоў-ваць жывёлагадоўчую ферму. Набыта 10 свіней.

Нашы калгаснікі прыкладуць усе намаганні да таго, каб за-взяваць першыństwo ў сацыялі-стычным саборніцтве.

П. ЗЮЗЬНЕВІЧ,  
старшыня калгаса «Ста-  
лінскі заклік», Мсціс-  
лаўскага раёна.

## Першыя крокі

Яшчэ не змоўклі залны арты-лерыйскай кананады, а ў вызва-леных вёсках нашага раёна па-чалася ўжо творчая праца па аднаўленню калгасаў.

Па ўсіх пасялёных пунктах раёна праведзены сходы і гутар-кі па пытаннях хутчэйшага ад-наўлення калгаснай гаспадаркі і правядзення веснавой сяўбы.

Закончаны выбары праўлен-няў у 14 калгасах. Да кіраўніц-тва калгасамі прыйшлі людзі, якія прайшлі суровую школу барацьбы з нямецкімі акупанта-мі. Напрыклад, калгаснікі вёскі Селішча выбралі старшынёй кал-гаса партызана Рыгора Сіма-ненка.

Немцы спалілі вёску Селішча. На пашалішчах яе вырастае но-вая калгасная вёска. Тут ужо вывезена лесаматэрыялу на 60

калгасных хат. Закончана пабу-дова 6 дамоў. Першы закончыў будаўніцтва новай хаты 60-га-довы калгаснік Сідар Шэвялен-ка. Зроблен улік сельгасінвента-ра і цягавой сілы. Калгас на-лічвае толькі 12 коней, але калгаснікі скарыстоўваюць для працы кароў.

Так пачынаюць працаваць ад-ноўленыя прыфрантавыя калгасы раёна.

Штодзённа ў райком партыі звяртаюцца за дапамогай і пара-дамі дзесяткі калгаснікаў, семі чырвонаармейцаў. Усе яны га-раць жадааннем хутчэй аднавіць сельскую гаспадарку, паспяхова правесці веснавую сяўбу.

Р. ЛАПЦЕУ,  
санратар Парыцкага  
райкома КП(б)Б.

## Машыны і інвентар

З раду заводаў сельгасгаспа-дарчага машынабудаўніцтва кра-іны ў Беларусь прыбываюць сель-скагаспадарчыя машыны і інвен-тар. З Алтайскага сельмашзавода прыйшло звыш тысячы конных плугоў, з Любарэцкага завода — 100 жняўраў, 100 сенакасілак, 175 сартыровак, з Разанскага

сельмашзавода — 500 акучнікаў. Для МТС рэспублікі паступіла таксама вялікая партыя розных інструментаў, каларовых мета-лаў, сартовага жалеза і іншых матэрыялаў, неабходных для ра-монту трактароў і прычэпнага інвентара.

(БЕЛТА).

## Праверка гатоўнасці

ЦЕРАХОЎКА. (Наш нар.). У калгасе «Чырвонаполле» правед-зены агляд гатоўнасці да сяўбы. Раніцай старшыня калгаса даў нарады брыгадзірам зрабіць «вы-езд у поле». Кладоўшчык, звен-ні, аратыя занялі свае месцы. У аглядзе ўдзельнічалі ўсе калгас-нікі. Пробны выезд у поле па-казаў поўную гатоўнасць калга-са да палёвых работ.

У бягучым годзе калгасу пра-дстаіць засяць 388 гектараў, у тым ліку 80 гектараў бульбы, 25 ільну і 10 гектараў гародніх культур. На ўсю пасеўную пло-шчу сабрана насенне і даведзена да поўнай пасеўнай кандыцыі.

Да палёвых работ падрыхта-вана цягло, інвентар і зброя. На час сяўбы для рабочых ко-ней забраніравана дастатковая колькасць кармоў. Складзены вытворчыя планы ў брыгадах.

Абмеркаваўшы зварот калгас-нікаў сельгасарцелі «КІМ», кал-гаснікі абавязаліся ў 1944 го-дзе атрымаць у сярэднім з гек-тара на 15 цэнтнераў зернавых і 150 цэнтнераў бульбы.

Зараз калгаснікі назіраюць за полем, каб пры першай магчы-масці распачаць палёвыя ра-боты.

Павел ГОМЕРАУ.

## Наш адказ на заклік перадавікоў

БРАГІН, 5 красавіка. (БЕЛТА). У адказ на заклік сельгасарцелі «КІМ» члены калгаса імені Ільі-ча ўключыліся ў перадамайскае сацыялістычнае саборніцтва за ўзорную падрыхтоўку і правя-дзенне веснавой сяўбы.

У калгасе поўнаасцю засыпана насенне зернавых культур — звыш 17 тон. Адрамантавані увес сельгасгаспадарчы інвен-тар.

Вялікую дапамогу калгаснікам аказваюць камсамольцы, уся мо-ладзь. Выдатна працавалі на

ачыстцы насення камсамолкі Падзежда Дземчанка, Поля Аста-пенка і Марыя Емельяненка. Яны раней тэрміну закончылі ачыстку ўсяго сабраната зерня. Моладзь сабрала для летняй падкормкі псеваў чатыры цэнт-неры попелу і столькі-ж ітш-шынага памёту.

У дапамогу арцелі «Краіна Саветаў» калгасныя кавалі ад-рамантавалі восем плугоў.

На першай сяўбы ў калгасе забраніраваны тона зерня, паў-тары тоны сена і тона бульбы.



## Новыя поспехі беларускіх партызан

### Знішчылі варожы гарнізон

Тры групы партызан, якімі камандуе тав. Г., у ноч на 17 сакавіка напалі на моцны нямецкі гарнізон, размешчаны ў вёсцы П., што паблізу чыгункі Орша—Мінск. Савецкія партызанскія перамаглі дэталі загароды, узмоцненыя некалькімі дэстамі, і ўварваліся ў паселішча.

У выніку трохгадзінага вучлівага бою народныя месціцы знішчылі 108 нямецкіх салдат і афіцэраў. На вуліцах і ў гаражах партызаны разбілі і спалілі 114 нямецкіх аўтамабіляў і 20 матацыклаў, знішчылі дзве гарматы, дзве аўтамагнітныя, склад з запаснымі часткамі, чатыры цыстэрны з гаручым, склад з прадуктамі і рознай ваеннай маёмасцю.

Партызаны таксама разграмілі штаб гарнізона і радыёстанцыю. **Віцебская обласць.**

### Падбілі два танкі

Народныя месціцы атрада імені НК КП(б)Б днём вялі жорсткі бой з маршавым батальёнам пяхоты немцаў, узмоцненым чатырма сярэднімі танкамі. У ходзе бою партызаны-бронбойшчыкі падбілі два танкі.

## Баі па знішчэнню групіроўкі праціўніка, акружанай у раёне Скала

**ДЗЕЮЧАЯ АРМІЯ**, 5 красавіка. (Спец. нар. ТАСС). Нашы войскі працягваюць вёсці баі па знішчэнню групіроўкі праціўніка, акружанай у раёне горада Скала. Гітлераўцы, спіснутыя ў лічальнае калёсо савецкіх войскаў, ідуць у пошуках выхаду. Яны кідаюцца то ў адным, то ў другім месцы ў контратакі. У падзеі адзначаць слабае звязно ў вальцы нашых войскаў, якія іх акружылі, праціў сабе хоць які-небудзь карыдор для выхаду з акружэння. Але дарэмна! Усе контратакі праціўніка аказваюцца бескарыснымі. Нашы войскі, якія маюць багаты вопыт бітваў на знішчэнне вялікіх і малых варожых групіровак, дзейнічаюць выпрабаванымі метадамі: яны ўбіваюць клінне ў непрыяцельскую абарону, разрозніваюць яе, знішчаюць ворага па частках.

На працягу 3 красавіка немцы адначасова прадпрынялі на некалькіх участках контратакі групамі пяхоты ад роты да батальёна, падтрыманымі танкамі. Усе контратакі былі адбиты. Наша камандаванне ўсталявала, што ўсе гэтыя контратакі насілі адпаведны характар, асноў-

на гэтым бою савецкія партызанскія забілі 10 нямецкіх салдат і двух афіцэраў, адзінаццаці аказаўся камандзірам батальёна.

### ЗА МЕСЯЦ

На працягу месяца партызаны атрада тав. Ч. падарвалі 9 паравозаў і разбілі 50 вагонаў з жывой сілай і 10 вагонаў з тэхнікай ворага. Таксама знішчаны 22 вагоны з іншымі ваеннымі грузаў, якія ішлі на фронт. Пад абломкамі вагонаў загінулі 122 гітлераўскія салдаты і афіцэры.

У адкрытых балях і з засад партызаны за месяц знішчылі 153 гітлераўцаў, падбілі 7 варожых аўтамабіляў.

**Баранавіцкая обласць.**

### ЗА ТРЫ ДНІ

Дыверсійная група партызанскага атрада, дзе камандзірам тав. П., за апошнія тры дні падарвала два ваенныя эшалоны ворага. У выніку крушняў знішчаны два паравозы, адзін вагон з жывой сілай і 19 вагонаў з баявой тэхнікай, боепрыпасамі і іншымі ваеннымі грузаў. Забіта 65 і паранена 90 гітлераўскіх салдат.

**Палеская обласць.**

## Выканан план нарыхтоўкі і вывазкі драўніны

**МОЗЫР**, 6 красавіка. (БЕЛТА). Леспрамгасы абласці выканалі кварталны план вывазкі драўніны да сплавных і прыстанчэйных пунктаў. План нарыхтоўкі лесу выканан на 121,6 процанта.

Першае месца ў спадарожніцтве за ўзровень правядзення лесанарыхтовак заняў Калінкавіцкі леспрамгас, які выканаў заданне на нарыхтоўку на 180, а на вывазку — на 150 процантаў. Хойніцкі леспрамгас выканаў планы адпаведна на 136 і 123 процанты.

### ЗАКАНТРАКТАВАНА 1.040 ЦЯЛТА

**ЦЕРАХОЎКА**. (Наш нар.). Каб хутчэй аднавіць жывёлагадоўчыя фермы, праўдзінні калгасаў раёна кантрактуюць маладняк жывёлы ў калгаснікаў, рабочых і служачых. На 20 сакавіка на раёну закантрактавана 1.040 цялят.

Паспяхова праводзяць кантрактырую праўдзінні калгасаў імені Леніна, Лешінскага сельсавета, імені Вараньшлага, «Ленінскіх шлях», «Чырвонаяполле».

### ВЯЛІКІ ПОПЫТ НА КНІГІ І ГАЗЕТЫ

**МОЗЫР**, 5 красавіка. (БЕЛТА). Толькі ў адным кіёску горада за паўтары месяцы прададзена 35.500 экзэмпляраў цэнтральных, 17.525 экзэмпляраў рэспубліканскіх і абласных газет, 2.000 экзэмпляраў розных часопісаў, а таксама звыш 22.000 кніг. Асабліва вялікі попыт на кнігі таварыша Сталіна «Аб Вялікай Айчыннай вайне Савецкага Саюза», на часопіс «Вайна і рабочы клас», на кнігі, якія адлюстроўваюць франтавое жыццё.

### КАМПАЗІТАР БЛАНТЭР НА БЕЛАРУСКІМ ФРОНЦЕ

Вядомы савецкі кампазітар Блантэр, аўтар многіх папулярных песень, нядаўна наведваў часткі 1-га Беларускага фронту. У час прабывання на фронце кампазітар напісаў новыя песні аб мінерах, аб артылерыстах, якія з вялікай храбрасцю змагаюцца з нямецкімі акупантамі. Тэкст для многіх новых песень кампазітара напісаны савецкім паэтам В'яцеславам Далматоевічам.

### ПА РЭСПУБЛІЦЫ

♦ 136 наглядчыкаў, тэлефаністаў і другіх рабочых маславой кваліфікацыі сувязі рыхтуюцца ў парадку індывідуальнага і брыгаднага навучання на прадпрыемствах сувязі Магілёўскай абласці.

♦ Віблятэкі — чытальні ўноў адкрыты на ўсіх буйнейшых станцыях Беларускай чыгункі — у Гомелі, Калінкавічах, Унечы, Сноўску і др. У Гомелі, апрача таго, арганізавана тэхнічная чыгуначная бібліятэка.

♦ Пры Клімавіцкім райпрамкамбінаце адноўлены і працуюць лесаніжыцкія, калельны і куравы заводы, 2 машыны сталёнай і сярэдня-кавалерскай майстэрні. (БЕЛТА).

## Зіжнародная ІНФАРМАЦЫЯ

### Дзеянні авіяцыі саюзнікаў

НАЛЁТЫ НА БЕРЛІН, МЮНХЕН, КЕЛЬН, ПА ДЭ КАЛЕ І ПЛАЕШЦІ

**ЛОНДАН**, 6 красавіка. (ТАСС). Як афіцыйна паведамляецца, учора ўдзень амерыканскія самалёты «Мустанг» зрабілі налёты на размешчаныя ў раёне Берліна і Мюнхена германскія аэрадромы. Знішчана некалькі дэсяткаў варожых самалётаў. Германскія знішчальнікі не аказвалі сур'ёзнага супроцьдзеяння.

У ноч на 6 красавіка англійскія бамбардыроўшчыкі зрабілі налёты на самалётбудавнічы завод у Тулузе (Паўднёвая Францыя), які выкошваў нямецкія заказы.

**ЛОНДАН**, 5 красавіка. (ТАСС). Як паведамляе агенцтва Рэйтэр, у ноч на 5 красавіка самалёты

англійскай бамбардыровачнай авіяцыі зрабілі налёты на Кельн і другія аб'екты ў Рурскай абласці.

**ЛОНДАН**, 5 красавіка. (ТАСС). Англійскае міністэрства авіяцыі паведаміла аб тым, што самалёты тыпу «Ліберэйтар» у суправаджэнні знішчальнікаў зрабілі налёты на германскія ваенныя аб'екты ў раёне Па дэ Кале.

**ЛОНДАН**, 5 красавіка. (ТАСС). Алжырскія радыё паведаміла, што амерыканскія бамбардыроўшчыкі ўдзень 5 красавіка зрабілі налёты на чыгуначны вузел і нафавыя промыслы Плаешці (Румынія). Бамбардыроўшчыкі суправаджаліся вялікімі злучэннямі знішчальнікаў.

## За тры месяцы на Германію скінута 48.000 тон бомб

**ЛОНДАН**, 6 красавіка. (ТАСС). Па заяве англійскага міністра авіяцыі Сінклера, на працягу першых трох месяцаў 1944 года самалёты англійскай бамбардыровачнай авіяцыі скінуты на Германію звыш 48.000 тон бомб. Немцы скінуты за гэты-ж час на Англію ўсяго каля 2.400 тон бомб.

Па сцвярджэнню Сінклера, процант страт, якія панесла бамбардыровачная авіяцыя за час аперацый над Германіяй і акупіраванымі немцамі тэрыторыямі, быў у сакавіку самым нізкім на працягу 12 апошніх месяцаў.

## Зварот Югаслаўскага нацыянальнага камітэта вызвалення ў совет ЮНРРА

**ЛОНДАН**, 5 красавіка. (ТАСС). Як перадае агенцтва Рэйтэр, радыёстанцыя «Свабодная Югаславія» паведаміла сёння, што Галоўнакамандуючы Югаслаўскай народна-вызваленчай арміі Маршал Ціто звярнуўся ў совет ЮНРРА (адміністрацыя дапамогі і аднаўлення Аб'яднаных нацый) з просьбай прадставіць югаславам месца ў савецкім.

У звароце нацыянальнага камітэта вызвалення ўказваецца,

што зараз вызвалена ад акупацыі 50.195 квадратных міль югаслаўскай тэрыторыі з населенствам каля 5 мільёнаў чалавек.

Далей у звароце гаворыцца: «Весткі аб тым, што генеральны дырэктар ЮНРРА Лімэн навіраваўся ў Каір па парадку з югаслаўскім эмігранцкім урадам, зрабілі цяжкае ўражанне на югаслаўскі народ».

### ВАЕННЫЯ ДЗЕЯННІ У ІТАЛІІ

**ЛОНДАН**, 6 красавіка. (ТАСС). Галоўны штаб войска саюзнікаў у Італіі паведамляе, што на асноўным фронце амерыканскай 5-й арміі ля Басіно і па ўзбярэжжы Ціранскага мора актыўна дзейнічала артылерыя абодвух бакоў.

Авіяцыя саюзнікаў падвергла учора бамбардыроўцы сартыровачныя станцыі ў Ніш і Лескаван (Югаславія), а таксама рад ваенных аб'ектаў у Італіі.

### СТРАТЫ УЗБРОЕННЫХ СІЛ БРЫТАНСКОЙ ІМПЕРЫІ ЗА 4 ГАДЫ ВАЙНЫ

**ЛОНДАН**, 5 красавіка. (ТАСС). Як перадае агенцтва Рэйтэр, прэм'ер-міністр Чэрчыль заявіў учора ў палатне абшчыні, што за першыя чатыры гады вайны агульныя страты імперскіх узброеных сіл складалі 667.159 чалавек, з іх забітымі — 158.741 чалавек.

### РЭДАКЦЫЙНАЯ КАЛЕГІЯ.

## Перапіска з Героем Савецкага Саюза

Газета «Большэвік Палесся» расказвае аб перапісцы з Героем Савецкага Саюза Сямёнам Ефімавічам Спенюком, які знаходзіцца ў вёсцы Гарадзішча, Капаткевіцкага раёна.

У сваім пісьме землякам Спенюк піша:

«Слаўны шлях прайшла наша часць. Войны нашай часці вярнулі радзіме Кіеў, вызвалілі Су-

мы, Ромны і многія іншыя гарады і вёскі.

Дарагія таварышы! Я заклікаю вас хутчэй аднавіць разбураную гітлераўцамі гаспадарку, культурныя ўстановы, на-большавіцкую правесці веснавую сяўбу. Сваёй самаадданай працай вы дапаможаце нам вызваліць усе землі нашай Радзімы ад нямецкіх з захопнікаў».